

## चिकित्सा एवं स्वास्थ्य सेवाओं के अन्तर्गत विभिन्न प्रशिक्षण कार्यक्रम

प्रदेश के चिकित्सा एवं स्वास्थ्य सेवाओं में गुणात्मक सुधार करने हेतु विभिन्न प्रकार के प्रशिक्षण कार्यक्रम करये जाते हैं। इन प्रशिक्षण कार्यक्रमों का उद्देश्य चिकित्सा एवं स्वास्थ्य कर्मियों की ज्ञान वृद्धि एवं दक्षता का विकास करना है। ताकि जन साधारण को उच्च गुणवत्तायुक्त चिकित्सा एवं स्वास्थ्य सेवायें प्राप्त हो सकें।

प्रशिक्षण प्रकोष्ठ द्वारा निम्नलिखित प्रशिक्षण कराये जाते हैं।

1. सामान्य उपचारिका 3 वर्ष 6 माह का डिप्लोमा प्रशिक्षण
2. प्रयोगशाला सहायक 6 माह का प्रशिक्षण
3. सेवाकालीन चिकित्सा अधिकारियों का स्नातकोत्तर प्रशिक्षण
4. अल्पकालीन विशिष्ट प्रशिक्षण
5. नव नियुक्त चिकित्सा अधिकारियों का आधार भूत प्रशिक्षण

### 1-सामान्य उपचारिका 3 वर्ष 6 माह का

10+2 शिक्षा प्राप्त अभियार्थियों विशेषकर महिलाओं के लिए यह कैरियर बहुत अच्छा है तथा रोजगार के अवसर सहज एवं सुलभ हैं। प्रदेश में प्रति वर्ष राज्य के विभिन्न स्कूल आफ नर्सिंग में प्रशिक्षण हेतु 453 (5 प्रतिशत पुरुष अभियार्थी) अभियार्थियों का चयन सुसंगत उपचारिका प्रशिक्षण विनियम अनुदेश के तहत किया जाता है।

प्रदेश में 9 राजकीय स्कूल आफ नर्सिंग हैं, जो निम्नवत हैं।

क्र०सं०	नाम	स्वीकृत सीट
1	एस०आर०एन०चिकित्सा इलाहाबाद	54
2	एम०वी०पी०वी०चिकित्सा मेरठ	66
3	एस०एन०चिकित्सा आगरा	58
4	एल०एल०आर०चिकित्सा कानपुर	67
5	गॉधी मेमोरियल एवं सम्बन्धित चिकित्सालय लखनऊ	77
6	जिला चिकित्सालय बरेली	23
7	यू०एच०एम० चिकित्सालय कानपुर	35
8	बलरामपुर चिकित्सालय लखनऊ	23
9	जिला चिकित्सालय गोरखपुर	50

स्कूल आफ नर्सिंग के प्रवेश हेतु लिखित प्रतियोगात्मक परीक्षा कराये जाने का प्राविधान है।

### 2-प्रयोगशाला सहायक (ग्राम्य) 6 माह का प्रशिक्षण

प्रदेश के ग्रामीण क्षेत्रों के चिकित्सालयों के सामान्य पैथोलोजिकल जॉच की सुविधा उपलब्ध कराने के उद्देश्य से मानव संसाधन विकसित करने हेतु यह प्रशिक्षण दिया जाता है।

प्रदेश के निम्नलिखित जनपदों के जिला चिकित्सालयों में प्रशिक्षण व्यवस्था उपलब्ध है।

1- मेरठ	2- वाराणसी	3- मुरादाबाद
4- आगरा	5- गोरखपुर	6- झांसी
7- बस्ती	8- अलीगढ़	9- फैजाबाद
10- सहारनपुर	11- बरेली	12- फिरोजाबाद
13- टी०बी०सपू चिकित्सालय इलाहाबाद	14- एम०एल०एन०चिकित्सालय इलाहाबाद	
15- बलरामपुर चिकित्सालय लखनऊ	16- डा०एस०पी०एम० चिकित्सालयलखनऊ	
17- राज्य स्वास्थ्य संस्थान लखनऊ	18- यू०एच०एम० चिकित्सालय कानपुर	

प्रशिक्षण के चयन हेतु लिखित प्रतियोगात्मक परीक्षा एवं साक्षत्कार का प्रविधान है।

### 3-सेवाकालीन चिकित्सा अधिकारियों का स्नातकोत्तर डिप्लोमा

पी0एम0एच0एस0संवर्ग के एम0बी0बी0एस0डिग्री धारक महिला/पुरुष चिकित्सा अधिकारियों की प्रदेश के राजकीय मेडिकल कालेजों के स्नातकोत्तर डिप्लोमा कराये जाने की सुविधा उपलब्ध है।

इस प्रशिक्षण का उद्देश्य चिकित्सा अधिकारियों के विशिष्ट चिकित्सा विधि में ज्ञान अभिवृद्धि करना है, ताकि उनकी विशिष्टताओं का लाभ विशेषकर ग्रामीण क्षेत्रों के जन मानस को मिल सके।

प्रदेश के 7 मेडिकल कालेज के विभिन्न विद्याओं में कुल 108 सीटें पी0एम0एच0एस0संवर्ग चिकित्सा अधिकारियों के लिए आरक्षित है।

#### मेडिकल कालेज के नाम

आगरा, इलाहाबाद, गोरखपुर, झाँसी, कानपुर, लखनऊ, मेरठ,

<u>स्नातकोत्तर डिप्लोमा</u>	<u>सीटों की संख्या</u>
1. DA	17
2. DCH	17
3. DCP	7
4. DGO	14
5. DMRE	11
6. D.ORTH	4
7. DOMS	17
8. DPH	13
9. DTCD	5
10. DVD	3

उपरोक्त प्रशिक्षण प्राप्त करने हेतु अभियार्थियों का चयन विभागीय चयन समिति द्वारा किया जाता है। जो प्रतिवर्ष 108 अभियार्थियों का चयन का प्रस्ताव अनुमोदन हेतु शासन को प्रेषित करती है।

### 4-अल्पकालीन प्रशिक्षण

प्रदेश के चिकित्सालयों में विशिष्ट एवं गुणात्तापूरक चिकित्सा सुविधा उपलब्ध कराने के उद्देश्य विशिष्ट चिकित्सा उपकरण स्थापित किए गये हैं। (सी0टी0स्केन, अल्ट्रासाउण्ड, एम0आर0आई0 व विडियो इन्डोस्कोप, सर्जिकल लेप्रोस्कोप, डायलिसिस होमो डायलिसिस यूनिट आदि) इन उपकरणों के संचालन में विशेष दक्षता की आवश्यकता होती है। इसी के ध्यान में रखते हुए, इन उपकरणों के संचालन हेतु अल्प कालीन विशिष्ट प्रशिक्षण कराए जाते हैं। अल्प कालीन विशिष्ट प्रशिक्षण की अवधि 1-3 माह तक है तथा ये प्रशिक्षण राजकीय मेडिकल कालेजों एस0जी0पी0जी0आई0 लखनऊ आदि में आयोजित किए जाते हैं।

### 5-नव नियुक्त चिकित्सा अधिकारियों का आधारभूत प्रशिक्षण

पी0एम0एच0एस0संवर्ग में नव नियुक्त चिकित्सा अधिकारियों को चिकित्सा उपचार के अनिरीक अन्य कार्य जैसे विभिन्न स्वास्थ्य कार्यक्रमों का संचालन, पर्यावेसण मेडिकल लीगल कार्य, प्रशासनिक कार्य आदि को भी उत्तरदायित्व है, नव नियुक्त चिकित्सा अधिकारी इस प्रकार के कार्यों हेतु दक्ष नहीं होते हैं अतः उनकी दक्षता प्रबन्ध कौशल में अभिवृद्धि के उद्देश्य से 6 सप्ताह का आधारभूत प्रशिक्षण राज्य स्वास्थ्य एवं परिवार कल्याण संस्थान इन्दिरा नगर लखनऊ के माध्यम से कराया जाता है। प्रशिक्षण की विषय वस्तु में समस्त स्वास्थ्य कार्यक्रमद्व मेडिको लीगल कार्य, वित्तीय प्रशासनिक प्रबन्धन सूचना का अधिकार आदि सम्मिलित है।

इसके अतिरिक्त अन्य विभागों द्वारा आयोजित सुसंगत प्रशिक्षण कार्यक्रमों में चिकित्सा अधिकारियों को प्रतिभाग करने हेतु नामित किया जाता है।

#### अन्य प्रशिक्षण

##### 6 विभागीय अधिकारियों एवं कर्मचारियों का कम्प्यूटर प्रशिक्षण

विभागीय अधिकारियों एवं कर्मचारियों का आभ्यता प्राप्त कम्प्यूटर प्रशिक्षण संस्थानों के माध्यम के प्रतिभूत कराया जाता है।